

ಅನ್ನದಾತನ ಅಳಲು

ಮನುಷ್ಯ ಕುಲಕ್ಕೆ ಅನ್ನ ನೀಡುವ ರೈತನಿಗೆ ಗೌರವ ಎಲ್ಲಿಯವರೆಗೆ ದೊರೆಯುತ್ತದೆಯೋ ಅಲ್ಲಿಯವರೆಗೆ ಆ ದೇಶದ ಜನರಿಗೆ ಅನ್ನದ ಕೊರತೆಯೇ ಇರುವುದಿಲ್ಲ. ಅನ್ನ ನೀಡುವ ರೈತನನ್ನು ಗೌರವದಿಂದ ಕಾಣಬೇಕು. ಆಗ ಆ ರೈತನಿಗೆ ಹೆಚ್ಚಿನ ಉತ್ಪಾದನೆಯನ್ನು ಮಾಡಲು ಪ್ರೋತ್ಸಾಹ ನೀಡಿದಂತಾಗುತ್ತದೆ. ಇತ್ತೀಚಿನ ದಿನಗಳಲ್ಲಿ, ರೈತನ ಪರಿಸ್ಥಿತಿ ತುಂಬಾ ಗಂಭೀರವಾಗಿದೆ. ಅವರು ಬೆಳೆದ ಪ್ರತಿಯೊಂದು ಬೆಳೆಗೆ ಸರಿಯಾದ ಬೆಲೆ ಸಿಗುವುದಿಲ್ಲ. ಆತನಿಗೆ ಬಿತ್ತನೆ ಸಮಯದಲ್ಲಿ ಸಾಲದ ಅನುಕೂಲತೆಯಾಗುವುದಿಲ್ಲ. ಬೀಜ, ಗೊಬ್ಬರ, ಔಷಧಿ ಇತರೇ ಖರ್ಚುಗಳನ್ನು ನಿಭಾಯಿಸುವುದು ರೈತನಿಗೆ ಬಹಳ ಕಷ್ಟವಾಗಿದೆ. ಈ ಎಲ್ಲ ಕಾರಣದಿಂದ ಇತ್ತೀಚೆಗಾಗಲೇ ಅನೇಕ ರೈತರು ಆತ್ಮಹತ್ಯೆ ಮಾಡಿಕೊಂಡಿದ್ದಾರೆ. ಈ ವರ್ಷದ ರೈತರ ಆತ್ಮಹತ್ಯೆ ಸಂಖ್ಯೆಯು ಇನ್ನೂ ನಿಂತಿಲ್ಲ. ಇದನ್ನು ಗಮನಿಸಿದಾಗ ನಮ್ಮ ಕೃಷಿಕರು ನಿರ್ಲಕ್ಷ್ಯಕ್ಕೆ ಒಳಗಾಗಿರುವುದರಲ್ಲಿ ಸಂದೇಹವಿಲ್ಲ. ಈ ವರ್ಷ ಮಳೆಯ ಅಭಾವದಿಂದ ರೈತನ ಪರಿಸ್ಥಿತಿಯನ್ನು ಸರಕಾರಿ ಯಂತ್ರಗಳು ಗಂಭೀರವಾಗಿ ಪರಿಗಣಿಸುತ್ತಿಲ್ಲ. ಕೃಷಿಕರು ಬೆಳೆದ ಬೆಳೆಗಳನ್ನು ಕನಿಷ್ಠ ಬೆಲೆಗೆ ಮಾರಾಟ ಮಾಡುವ ವ್ಯವಸ್ಥೆಯಿಂದ ರೈತ ಬಹಳ ನಿರ್ಲಕ್ಷ್ಯಕ್ಕೆ ಒಳಗಾಗಿದ್ದಾನೆ. ಆತನಿಗೆ ಸಾಲದ ಅವಶ್ಯಕತೆ ಇದ್ದಾಗ ಸಾಲ ಪೂರೈಸಬೇಕು. ಆತನು ಬೆಳೆದ ಬೆಳೆಗಳನ್ನು ಸಂಗ್ರಹಿಸಿಡಲು ಸರಿಯಾದ ವ್ಯವಸ್ಥೆಯನ್ನು ಕಲ್ಪಿಸಿಕೊಡಬೇಕು. ಸರಿಯಾದ ಸಮಯಕ್ಕೆ ಗೊಬ್ಬರ, ಬೀಜ ಇತ್ಯಾದಿ ಅವಶ್ಯಕತೆಯನ್ನು ಕೃಷಿಕರಿಗೆ ಪೂರೈಸಿದರೆ ಆತನಿಗೆ ಉತ್ತೇಜನ ನೀಡಿದಂತಾಗುತ್ತದೆ. ರೈತನ ನಿರ್ಲಕ್ಷ್ಯಕ್ಕೆ ಮಾರುಕಟ್ಟೆಯು ಒಂದು ಪ್ರಮುಖ ಕೇಂದ್ರವಾಗಿದೆ. ಇಲ್ಲಿ ದಲ್ಲಾಳಿಗಳೇ ಅರ್ಧ ಲಾಭವನ್ನು ಕೊಳ್ಳೆಹೊಡೆಯುತ್ತಾರೆ. ಇದರಿಂದ ರೈತನು ಅಪಾರ ನಷ್ಟವನ್ನು ಹೊಂದುತ್ತಾನೆ. ಯಾವಾಗ ರೈತನು ತನ್ನ ಬೆಳೆಗೆ ತಾನೇ ಬೆಲೆಯನ್ನು ನಿಗದಿ ಮಾಡುತ್ತಾನೆಯೋ ಅಲ್ಲಿಯವರೆಗೆ ರೈತನ ಭವಿಷ್ಯ ನಿರ್ಲಕ್ಷ್ಯದ ಸುಳಿಯಲ್ಲಿ ಸಿಲುಕಿ ವಿಲವಿಲನೇ ಒದ್ದಾಡುವ ಪರಿಸ್ಥಿತಿ ಕೃಷಿಕನಿಗೆ ತಪ್ಪಿದ್ದಲ್ಲ. ಇದು ಬರೀ ಮಾತಿನಿಂದ, ಬರಹದಿಂದ ಪರಿಹರಿಸಲು ಯಾವಾಗಲೂ ಸಾಧ್ಯವಿಲ್ಲ. ಈ ನಿರ್ಲಕ್ಷ್ಯವೆಂಬ ಪೆಡಂಭೂತವನ್ನು ಹೊಡೆದೋಡಿಸಲು ಯಾವ ಪುಣ್ಯಾತ್ಮನು ಹುಟ್ಟಿ ಬರುತ್ತಾನೋ ನಾವು ಕಾದು ನೋಡಬೇಕು. ಅಲ್ಲಿಯವರೆಗೂ ಕೃಷಿಕನು ನಿರ್ಲಕ್ಷ್ಯವೆಂಬ ಕತ್ತಲಲ್ಲಿ ಕೊಳೆಯಬೇಕಾಗುತ್ತದೆ. ರೈತರಿಗೆ ಮಾರ್ಗದರ್ಶಿಯಾಗುವ ಸಲಹೆಗಳನ್ನು ಬಲ್ಲವರು ತಿಳಿಸುವಿರಾ?

— ಶ್ರೀ ನಿಂಗಯ್ಯ ಗುರುವಯ್ಯ ಹಿರೇಮಠ, ಸಾ- ಸೂರಶೆಟ್ಟಿಕೊಪ್ಪ — ೫೮೦ ೦೬೫, ತಾ-ಕಲಘಟಗಿ, ಮೋ: ೯೪೮೧೮೭೬೪೮೮



ಪ್ರಿಯ ಓದುಗರೇ,

ಕೃಷಿ ಮುನ್ನಡೆ ನಿಮ್ಮ ಪತ್ರಿಕೆ. ನಿಮ್ಮ ಸಲಹೆ ಸೂಚನೆ, ಅನಿಸಿಕೆಗಳಿದ್ದರೆ ಈ ಅಂಕಣಕ್ಕೆ ಪೋಸ್ಟಾಕಾರ್ಡಿನಲ್ಲಿ ಬರೆದು ಕಳುಹಿಸಲು ವಿನಂತಿ. ನಿಮ್ಮ ಪ್ರತಿಕ್ರಿಯೆ ಬಹು ಅಮೂಲ್ಯ.



ವಿಳಾಸ: ಸಂಪಾದಕರು, ನಿಮ್ಮ ಅನಿಸಿಕೆಗಳು ವಿಭಾಗ, ಕೃಷಿ ಮುನ್ನಡೆ, ಪ್ರಕಟಣಾ ಕೇಂದ್ರ, ಕೃಷಿ ವಿಶ್ವವಿದ್ಯಾಲಯ, ಧಾರವಾಡ - 580 005

ಇರುತ್ತದೆ. ಈ ವಿಧದಲ್ಲಿ ಬರೆಯುವ ವೈಖರಿ ನನಗೆ ತುಂಬಾ ಹಿಡಿಸಿತು. ಒಟ್ಟಾರೆ ಕೃಷಿ ಮುನ್ನಡೆಯು ರೈತರ ಅಚ್ಚುಮೆಚ್ಚಿನ ಪತ್ರಿಕೆಯಾಗಿದೆ. ಅಭಿನಂದನೆಗಳು

— ಉಮಾ ಅಕ್ಕಿ, ಬಾಗಲಕೋಟೆ - ೫೮೭ ೧೦೩,

ಮೋ: ೯೪೮೦೬೨೯೨೯೪

೨೦೧೫ ರ ನವೆಂಬರ್ ಸಂಚಿಕೆಯಲ್ಲಿ ಪ್ರಕಟವಾದ "ಅರಗು ಕೃಷಿಗೆ ಆಸರೆ ಈ ಗಿಡ" ಎಂಬ ಮನಮುಟ್ಟುವ ಲೇಖನ ಬರೆದ ರೂಪಾ ಪಾಟೀಲ ಮತ್ತು ಎಮ್. ಹನುಮಂತ ಅವರಿಗೆ ಅಭಿನಂದನೆಗಳು. ೨೦೧೬ ರ ಜನವರಿ ಸಂಚಿಕೆಯಲ್ಲಿನ "ರಕ್ತ ಚಂದನ" ಲೇಖನವು ತುಂಬಾ ಮಾಹಿತಿ ನೀಡಿತು. ಪತ್ರಿಕೆಯು ರೈತರಿಗೆ ಮಾರ್ಗದರ್ಶಿಯಾಗಿದೆ. ಕೃಷಿ ಮುನ್ನಡೆಯಲ್ಲಿ ಪ್ರಕಟಗೊಳ್ಳುವ ಲೇಖನಗಳು ತುಂಬಾ ಉಪಯುಕ್ತವಾಗಿರುತ್ತವೆ. ಪತ್ರಿಕೆ ಹಾಗೂ ಲೇಖಕರಿಗೆ ಧನ್ಯವಾದಗಳು.

— ಶಿವನಗೌಡ ಚ. ತಡವಲಗಿ, ಸಾ-ಇಬ್ರಾಹಿಂಪುರ,

ತಾ-ಸಿಂದಗಿ, ಜಿ-ವಿಜಯಪುರ

ಕೃಷಿ ಮುನ್ನಡೆ ಪತ್ರಿಕೆಯಲ್ಲಿ ಪ್ರಕಟಗೊಳ್ಳುವ ಯಶೋಗಾಥೆಗಳು ರೈತರಿಗೆ ದಾರಿದೀಪವಾಗಿವೆ, ಸ್ಫೂರ್ತಿದಾಯಕವಾಗಿವೆ.

— ಆರ್. ಬಿ. ಬೆಳ್ಳಿ, ಮುಧೋಳ

೨೦೧೬ ರ ಜನವರಿ ಸಂಚಿಕೆಯಲ್ಲಿ ಪ್ರಕಟಗೊಂಡ "ಆಕರ್ಷಣೆಯಿಂದ ಮೃತ್ಯುಗೀಡಾಗುವ ಹಣ್ಣಿನ ನೋಣ" (ಡಾ. ಕೆ. ಪಿ. ಗುಂಡಣ್ಣವರ ಮತ್ತು ಡಾ. ಎಸ್. ಎಂ. ಹಿರೇಮಠ) ಮತ್ತು "ಚೆಂಡು ಹೂ ಕೃಷಿ ತಂದ ಖುಷಿ" (ಡಾ. ಆರ್. ಬಿ. ಬೆಳ್ಳಿ ಮತ್ತು ಡಾ. ಮಹೇಶ ಕಡಹಟ್ಟಿ) ಲೇಖನಗಳು ಅದ್ಭುತವಾಗಿ ಮೂಡಿಬಂದಿವೆ. ಲೇಖಕರು ಹಾಗೂ ಪತ್ರಿಕೆಗೆ ಧನ್ಯವಾದಗಳು.

— ಮಧು ಪ್ರಕಾಶ್ ಎನ್., ಟಿ. ನರಸೀಪುರ - ೫೭೧ ೧೨೪,

ಜಿ- ಮೈಸೂರು, ಮೋ: ೯೭೩೧೭೮೮೬೨೯

ಕೃಷಿ ಮುನ್ನಡೆಯಲ್ಲಿ ಬರುವ ಎಲ್ಲ ಲೇಖನಗಳು ಅತ್ಯುತ್ತಮವಾಗಿವೆ ಮತ್ತು ಲೇಖನಗಳ ಪ್ರಾರಂಭದಲ್ಲಿ ಬರೆಯುವ ಪ್ರಾಸ್ತಾವಿಕ ಮಾತುಗಳು ಇಡೀ ಲೇಖನದ ಸಾರಾಂಶದಂತೆ